

Zəfərin başlanma günü



Torpaqları işgaldən azad edilmiş azərbaycanlılar bu gün dünyanın harasında yaşamasından asılı olmayıaraq, başlarını dik tutaraq vüqarla yaşıyırlar. Buna necə nail olunub?

Suala cavab verməkdən ötrü 1988-ci ildən sonra Azərbaycan xalqının qarşısında dayanan başlıca məqsədə və keçilən yola nəzər yetirmək vacibdir.

Qarşısında dayanan başlıca məqsəd

1988-ci ildən sonra xalqın qarşısında dayanan başlıca məqsəd - milli ideya Ermənistanın Azərbaycanın daxili işlərinə kobud müdaxiləsinin qarşısını almaq, 1991-ci ildə dövlət müstəqilliyini bərpa etdikdən sonra isə güclü dövlət qurmaq, Ermənistanın hərbi təcavüzündən dayandırmaq, ölkənin inkişafının açarını tapmaq, işğal altında qalan torpaqlarını azad etmək, dövlət sərhədlərinə nəzarəti həyata keçirmək və dövlət suverenliyini tam bərqərar etmək olub. 1991-1993-cü illərdə bir-birini əvəz edən uğursuz hakimiyətlər bu vəzifələri yerinə yetirə bilmədilər.

Nəticədə 1993-cü ildə ümumi böhrana düşən Azərbaycan Respublikası dövlət müstəqilliyini itirmək, vətəndaş mühərabəsi, xaricdən dəstəklənən separatçılıqla parçalanmaq təhlükəsi qarşısında dayandıqda xalqın təkidli tələbi ilə həkimiyət görkəmli dövlət və siyasi xadim Heydər Əliyevi Naxçıvandan Bakıya dəvət etdikdən sonra dövlət müstəqilliyinin itirilməsinin qarşısı alındı, xalq vətəndaş mühərabəsi, ölkə separatçılıqla parçalanmaq təhlükəsindən xilas oldu. Ümummilli Lider Heydər Əliyev başlıca məqsədə çatmaqdan ötrü imkanları qiyamətləndirərək atəşkəsə getdi, neftə dair "Əsrin müqaviləsi"ni imzaladı, həkimiyətə küçədən gəlməyə son qoydu, güclü ordu və dərin dövlət qurmağa başladı. Ölkənin inkişafının açarı təbii sərvət - neft oldu. Azərbaycan tarixində ilk dəfə olaraq bu təbii sərvəti milli sərvətə çevirən Heydər Əliyev onu ali məqsədə yönləndi, bütün sahələrdə islahatlara başladı, xalqın və dövlətin inkişaf strategyasını müəyyənləşdirdi.

Həyata keçirilən tədbirlər başlıca məqsədə çatmaqdə təməl rolunu oynadılar. Millətin qarşısında dayanan hədəfi isə Prezident İlham Əliyev yerinə yetirdi. Bu necə oldu?

Hər şey başlıca məqsəd naminə

2003-cü il oktyabrın 15-də İlham Əliyevin Prezident seçilməsi ilə ölkə tarixində başlayan və mühüm özünəməxsusluqları olan yeni mərhələdə də qarşısında dayanan başlıca məqsəd torpaqların işgaldən azad edilməsi kimi müəyyənləşdirildi. Prezident olaraq andığımız mərasimində etdiyi nitqində dövlət başçısı bildirdi ki, Azərbaycan ərazisində ikinci erməni dövlətinin qurulmasına heç bir zaman imkan verilməyəcək, hansı vasitələrlə olursa-olsun işğal altında qalan torpaqlar azad ediləcəkdir. Bundan sonrakı bütün tədbirlər bu məqsədin həyata keçirilməsinə yönəldi.

